

# अब्राहम लिंकन



डेविड, चित्र: जॉन एलेग्जेंडर, हिंदी: विदूषक

# अब्राहम लिंकन




डेविड, चित्र: जॉन एलेग्जेंडर, हिंदी: विदूषक



Published for The Townsend Club

Copyright © 1999 by The Townsend Club  
All rights reserved. No part of this publication may be reproduced without permission.





अब्राहम लिंकन का जन्म 12 फरवरी, 1809 को केंटकी,  
अमरीका में, एक कमरे वाली लकड़ी की कुटिया में हुआ.








अब्राहम और उसकी बड़ी बहन सारा खेती के काम में परिवार की मदद करते थे. जब घर में उनकी ज़रूरत नहीं होती थी तो वे दो-मील दूर स्थित स्कूल में पैदल आते-जाते थे.





जब अब्राहम सात साल का था तो उसका परिवार पश्चिम में इंडिआना में जाकर बसा. अब्राहम ने पेड़ काटने में अपने पिता की मदद की. उन्होंने अपने फार्म के लिए ज़मीन को साफ़ और समतल किया और फिर बाद में वहां एक लकड़ी की नई कुटिया बनाई.





जब अब्राहम नौ साल का था तब उसकी माँ का देहांत हो गया. उसके एक साल बाद उसके पिता ने सारा बुश जॉनसन से दुबारा विवाह किया. सारा एक विधवा थीं और उनके तीन बच्चे थे. अब्राहम की सौतेली माँ ने अब्राहम के साथ बहुत अच्छा बर्ताव किया. अब्राहम उन्हें “देवदूत माँ” बुलाते थे.





अब्राहम को किताबें पढ़ने का बेहद शौक था. कभी-कभी वो किताबों को उधार लेने के लिए मीलों चल कर जाता था. खेत में हल जोतते समय वो बीच-बीच में किताबें पढ़ता था.

1830 में जब अब्राहम 21 वर्ष का था तब उसका परिवार इंडिआना छोड़कर इलेनॉइस जाकर बसा. तब अब्राहम ने पिता की मक्का बोने, बाड़ लगाने और नया घर बनाने में मदद की.




अब्राहम ऊंचा और पतला-दुबला था. वो बहुत ताकतवर भी था.  
1831 में अब्राहम और दो अन्य आदमियों ने मिलकर चपटे पेंदे  
वाली एक नाव बनाई. फिर वे उसमें सवार होकर मिसिसिप्पी नदी से  
न्यू ओरलेंस तक गए.











न्यू ओरलेंस में अब्राहम ने पहली बार वो बाज़ार देखा जहाँ गुलाम बिकते थे. वहां अश्वेत गुलाम, जंजीरों में बंधे थे और गाय-बैल जैसे बिक रहे थे. लोगों की यह हालत देखकर अब्राहम को बेहद दुःख हुआ. उसने उस दिन जो देखा, उसे वो पूरी ज़िन्दगी कभी नहीं भूला.





अब्राहम एक नाव में सवार होकर मिसिसिप्पी नदी के ऊपर बसे शहर न्यू सालेम गया. वहां उसने एक जनरल स्टोर में क्लर्क की नौकरी की. अब उसकी उम्र 22 साल की थी. अब्राहम खूब हँसता था, लोगों को कहानियां और चुटकुले सुनाता था. उसे राजनीति पर चर्चा करना सबसे अच्छा लगता था. लोग भी उसे बहुत पसंद करते थे.






1834 में अब्राहम ने कानून की पढ़ाई शुरू की. दो साल बाद वो वकील बना और फिर स्प्रिंगफील्ड में जाकर बसा.


स्प्रिंगफील्ड – इलेनॉइस राज्य की नई राजधानी थी.






अब्राहम ने सार्वजनिक पदों के लिए कई बार चुनाव लड़े. उसने इलेनॉइस राज्य विधान मंडल में भी काम किया. दो साल तक वो अमरीकी प्रतिनिधि सभा का सदस्य भी रहा.





थॉमस



रोबर्ट




स्प्रिंगफील्ड में अब्राहम को, मैरी टॉड से  
प्रेम हुआ. वो बहुत सुन्दर और जिंदादिल थीं.  
1842 में उनका विवाह हुआ.





William

विलियम




Edward

एडवर्ड

उनके चार बेटे हुए - रोबर्ट, एडवर्ड, विलियम और थॉमस.






1858 में न्यू रिपब्लिकन पार्टी ने अमरीकी सेनेट के चुनाव के लिए अब्राहम को अपना उम्मीदवार चुना. अब्राहम के प्रतिद्वंदी थे सेनेटर स्टेफेन ए. डगलस.

अब्राहम ने गुलामी प्रथा के खिलाफ जोरदार भाषण दिया. अब्राहम और सेनेटर डगलस के बीच कई बहसें हुईं. अब्राहम इलेक्शन हार गए, पर उन बहसों की वजह से वो पूरे अमरीका में मशहूर हो गए.






1860 में अब्राहम ने अमेरीका के राष्ट्रपति पद के लिए  
चुनाव लड़ा. उसके विपक्षी थे सेनेटर स्टेफेन ए. डगलस.  
पर इस बार अब्राहम लिंकन ने चुनाव जीता.









जब अब्राहम लिंकन अमरीका के राष्ट्रपति बने उस समय अमरीका के दक्षिणी राज्यों में तीस लाख से भी ज्यादा अश्वेत गुलाम थे. दक्षिण के गोर लोग ऐसे राष्ट्रपति - जिसे गुलामी से घृणा हो, से बेहद नाखुश थे.





अब्राहम लिंकन के अमरीकी राष्ट्रपति चुने जाने के बाद, दक्षिण के ग्यारह राज्य, अमरीका से बाहर निकल गए. उन्होंने अपनी अलग सरकार बनाई –  
**द कॉन्फेडरेट स्टेट्स ऑफ़ अमेरिका.**







12 अप्रैल 1861 को कॉन्फेडरेट सैनिकों ने फोर्ट सुम्टर पर गोलियां चलाईं. फोर्ट सुम्टर, साउथ कैरोलिना में एक अमरीकी किला था. उससे उत्तरी और दक्षिणी अमरीका के बीच गृह-युद्ध शुरू हुआ.

देश की एकता को बनाए रखने के लिए अब्राहम लिंकन ने युद्ध का नेतृत्व किया.










युद्ध के दौरान अब्राहम लिंकन ने मुक्ति का पैगाम

(EMANCIPATION PROCLAMATION) लिखा.

उससे कॉन्फेडरेट स्टेट्स के सभी गुलाम आज़ाद हो गए.






1863 में लिंकन ने गैटिसबर्ग, पेनसिलवेनिया में एक भाषण दिया।  
बाद में वो भाषण **गैटिसबर्ग-भाषण** के नाम से मशहूर हुआ। उसमें  
लिंकन ने कहा कि “हमारी सरकार, लोगों की है, लोगों के लिए है  
और वो पृथ्वी से कभी लुप्त नहीं होगी।”








1864 में उत्तरी अमरीका ने कई महत्वपूर्ण युद्ध जीते. उस साल के अंत में, अब्राहम लिंकन ने दुबारा अमरीकी राष्ट्रपति का चुनाव जीता.






9 अप्रैल 1865 को, गृह-युद्ध समाप्त हुआ. दक्षिण ने उत्तर को समर्पण किया. गृह-युद्ध पूरे चार साल चला. उसमें बहुत से लोग मारे गए.




A stage setting with green curtains on the left and right, and a purple backdrop in the center. The curtains have a gold fringe. The floor is a light brown color.

उसके पांच दिन बाद अब्राहम और मैरी लिंकन एक थिएटर में नाटक देख रहे थे. नाटक शुरू होने एक एक घंटे बाद बन्दूक की आवाज़ आई. जॉन विल्केस बूथ – एक एक्टर जो दक्षिण राज्यों का समर्थक था, ने राष्ट्रपति पर गोली चलाई. अगले दिन लिंकन का देहांत हो गया.









एक ट्रेन अब्राहम लिंकन के मृत देह को स्प्रींगफील्ड, इलेनॉइस लेकर गई.  
जैसे-जैसे ट्रेन आगे बढ़ी लाखों अमरीकी नागरिक अपने प्रिय राष्ट्रपति अब्राहम  
लिंकन को, आखरी श्रद्धांजलि देने के लिए अपने घरों से बाहर निकले.





लोग अब्राहम लिंकन को **“ऑनेस्ट ऐब”** (इमानदार ऐब) और **“देश के रक्षक”** के नाम से बुलाते थे. बहुत लोगों का मानना है कि अब्राहम लिंकन अमरीका के सर्वश्रेष्ठ राष्ट्रपति थे.



## महत्वपूर्ण तारीखें

- |           |  |
|-----------|--|
| 1809      | 12 फरवरी को केंटकी में जन्म.   |
| 1818      | नैसी हंक्स लिंकन – अब्राहम लिंकन की माँ का देहांत.                       |
| 1842      | 4 नवम्बर को मैरी टॉड से विवाह.   |
| 1847-1849 | यूनाइटेड स्टेट्स हाउस ऑफ़ रीप्रेसेंटेटिवज़ के सदस्य.                     |
| 1858      | सेनेटर स्टेफेन ए. डगलस से बहस, और सेनेट चुनाव में हार.                   |
| 1860      | अमरीका के सोलहवें राष्ट्रपति पद के लिए नियुक्त.                          |
| 1861      | 12 अप्रैल को फोर्ट सुम्टर में लड़ाई और गृह-युद्ध की शुरुआत.              |
| 1863      | 1 जनवरी को गुलामी की समाप्ति.<br>19 नवम्बर को महशूर गैटिसबर्ग-भाषण.      |
| 1865      | 9 अप्रैल को दक्षिण की कॉन्फ़ेडरेट फौजों का समर्पण –<br>गृह-युद्ध समाप्त. |
| 1865      | 14 अप्रैल को राष्ट्रपति अब्राहम लिंकन पर गोली चली.<br>अगले दिन देहांत.   |



**अब्राहम लिंकन** अमरीका के सोलहवें राष्ट्रपति थे. उन्होंने गृह-युद्ध के दौरान देश का नेतृत्व किया. उन्होंने एक दस्तावेज़ लिखा और देश के बाद में **30 लाख** से ज्यादा अश्वेत गुलामों को दासता की बेड़ियों से मुक्त किया.

लोग उन्हें प्यार से **“ऑनेस्ट ऐब”** **“देश के रक्षक”** और **“फादर अब्राहम”** के नाम से बुलाते थे. बहुत से लोगों का मानना है कि अब्राहम लिंकन, अमरीका के सर्वश्रेष्ठ राष्ट्रपति थे.

यह पुस्तक उनकी ज़िन्दगी को चित्रों में बयां करती है.